

పెంపుడు కొడుకు

గీతారాణి

అప్పుడే సెకండ్ షో వదిలారు.

హాల్లోంచి, బయటపడ్డ జనంలో కొందరు వాసు కిల్లి
కొట్టుదగ్గరకు పరి నెట్టారు.

ఒకరు సిగ రెట్టుకావాలని, మరొకరు కిల్లిలు కావాలని
మరొకరు చాక్ లెట్టు కావాలని, వాసుమీద పడు
తున్నారు.

వాసు సహనంగా అందరికీ అన్నీ అందిస్తున్నాడు.

ఓ పావుగంట అతను ఊపిరి వీల్చుకొందుకే నానా
యాతన పడ్డాడు.

ఆ పావుగంట అయేక వాసు కొట్టుముందు సందడి
తగిపోయింది.

సెకండ్ షో ఆయాక ఇంక తన కొట్టుకు జనం రారని ఆశ్రునికి తెలుసు. ఇంకా తను కొట్లో కూర్చోవటం శుద్ధ దండగ అనుకొని, ఆ రోజు వచ్చిన డబ్బులన్నీ జేబులో వేసుకొని, కొట్టుకు తాళం పెట్టి, ఇంటి దారిపట్టాడు.

అతను ఇంటికి రాగానే రోజూ, తలుపులని ఓ పావు గంట కొడుతాడు. అది మొదట్లో చాలా చిరాకుగా అనిపించినా, రాను, రానూ, అది అలవాటుగా మారి పోయింది.

క్రొత్తలో పావుగంట తరువాత తల్లో, తండ్రో, తమ్ముళ్ళో, చెల్లెళ్ళో వచ్చి తలుపులు తీస్తే అరగంట నుంచి కొట్టి, కొట్టి, చేతులు నొప్పి పడుతున్నాయి, తలుపులు తియ్యారే? అని తలుపులు తీసిన వాళ్ళమీద చిన్నగా విసుక్కొనేవాడు.

రోజూ తలుపులు కొట్టటానికి అలవాటు పడిపోయిన అతను ఆ మాటలుకూడా అనటం మానేశాడు.

ఈ రోజు ఆఖరి తమ్ముడు, లోపలనుంచే అన్నని పెద్దగా తిట్టుకొంటూ వచ్చి, తలుపులు తీసి, అలాగే వెళ్ళి పడుకొన్నాడు.

వాసు తలుపులు గడియ పెట్టి, కాళ్ళూ, చేతులు కడుక్కొని, తన గదిలోకి వెళ్ళి, బట్టలు మార్చుకొని వంటింటిలోకి వెళ్ళి అన్నం గిన్నె మూత తీసి చూసాడు.

మూడేమూడు పిడికెళ్ళు అన్నం ఉంది. దానిప్రక్కన నాలుగే నాలుగు దుంప ముక్కలు, చిన్న గిన్నెలో చారు వున్నాయి.

ఆ అన్నం చూస్తూనే వాసు ముఖం చిన్నబోయింది.

బయటకే చిన్నగా నిట్టూర్పు విడిచి, ఆ గిన్నెమీద

మూత పెట్టేసి ఓ గాసు తీసుకొని కుండలో నీళ్ళు కడుపు నిండుగా త్రోగేసి, వంటింటి తలుపులు మూసి వేసి తన గదిలోకి వచ్చాడు.

తను విప్పిన ప్యాంట్ చేతిలోకి తీసుకొని, నేలమీద చతికిలబడి ప్యాంట్ జేబులోంచి చిల్లరని, రూపాయి నోట్లని క్రిందకు వంపాడు.

ఆ రూపాయి నోట్లమధ్య చిన్న కాయితం ముక్కలాంటిది వాసు చురుకైన కళ్ళకు కనిపించింది.

వాసు ఆశ్చర్యపోతూ ఆ చీటిని చేతిలోకి తీసుకొని చూసాడు.

“మె డియర్ వాసు!”

రేపు సాయింత్రం ఆరు గంటలకు శ్రీదేవ్ విలాస్ కు రా. నీకు ఒక రహస్యాన్ని చెప్పాలి. వస్తావు కదూ!

ఇట్లు,
నీ శ్రేయోభిలాషి”

వాసు ఆ లెటర్ ని నాలుగైదుసార్లు చదివి చాలా ఆశ్చర్యపోయేడు.

ఈ చీటి తన జేబులోకి ఎలా వచ్చింది? తన జేబులో ఎవరు వేసారు? ఆ చీటి తన జేబులో వెయ్యాలంటే కనీసం తన ప్రక్కనుంచి ఎవరై నా వెళ్ళి తీరాలి. తను కొట్టు కట్టేసి వస్తున్నప్పుడు చాలా వీధులు నిర్మానుష్యంగా వున్నాయి. కొన్ని వీధుల్లో వాహనాలు మాత్రమే వెళుతున్నాయి. మరికొన్ని వీధుల్లో జనం పాద సంచారులై నా, తన ప్రక్కగా ఎవరూ నడవలేదు. తనకి బాగా గుర్తు వున్నది. మరి ఈ చీటి తన జేబు లోనికి ఎలా వచ్చింది?

ఒక వేళ ఆ శ్రేయోభిలాషి తన కొట్లో ఏ కిటీనో, సిగరెట్ ప్యాకెట్లో కొని, దూపాయి నోటుతో సహా ఈ చీటిని తనకు అందజేశాడేమో?

యస్. కనెక్. ఈ చీటి తన జేబులోకి రావాలంటే అదొక్కటే మార్గం. తను గాబరాగా అందరికీ అన్నీ అందిస్తూ, ఈ చీటినికూడా అందుకొని వుంటాడు.

అయితే ఇంతకీ ఎవరా శ్రేయోభిలాషి? తనకు రహస్యాన్ని చెప్పాలి అంటూ వ్రాశాడు. ఏమిటా రహస్యం? ఆ రహస్యాన్ని తెలుసుకోవాలంటే రేపు తను శ్రీదేవ్ విలాస్ కు వెళ్ళి తీరాలి. ఆ శ్రేయోభిలాషి చెప్పబోయే రహస్యాన్ని విని తీరాలి.

వాను ఆ చీటిని, డబ్బులని తిరిగి ప్యాంట్ జేబులో పడేసి, చాప పరచుకొని ప్రకాంతంగా నిద్దురపోయాడు.

2

ఆ మర్నాడు వాను ఉదయాన్నే లేచి, త్వరత్వరగా తన పనులు ముగించుకున్నాడు.

అద్దంలో చూసి, తల దువ్వుకొంటూంటే ఆ ఇంటి పెద్దకొడుకు గిరి, సావిత్రమ్మ అక్కడకు వచ్చారు. మిగిలిన వాళ్ళుకూడా మెల్ల మెల్లగా అక్కడకు చేరుకొన్నారు.

“వీరా, రాత్రి ముద్ద తినలేనట్లు వుంది. ఎవరిమీద తమరి అలుక?”

విసురుగా ప్రశ్నిస్తున్న తల్లివంక అదోలా చూసాడు.

“ఆ చూపేమిటి? అడిగినదానికి సమాధానం ఇవ్వకుండా.”

గిరి చిర చిరలాడుతూ అన్నాడు.

వాను షర్ వేసుకొంటూ మానం వహించాడు.

“వాడి తిక్క సంగతి నీకు తెలిసిందేకదా సావిత్రి, మనం ఎన్ని వాగినా ఆయన గారు మాత్రం రాజా గారిలా నోరై నా విప్పడు.”

నుండగ్రావు కొడుకుమీద మండిపడుతూ అన్నాడు.

“మరీ రాతి మనిషి. ఒక్క మాట మాట్లాడడు. ఇలాంటివాడు అడవిలో మానుగా పుట్టాల్సింది.”

“అది మడ్డితనం కాదు, పొగరు మోతుతనం.”

పెద్దవాళ్ళు, చిన్నవాళ్ళు తనపై పాస్ చేస్తున్న కామెంట్స్ ని చాలా నేమ్మదిగా, శాంతంగా వింటున్నాడు వాసు.

అతడి తత్వం చాలా చిత్రమైనది.

ఎవరు ఎన్ని మాటలు అన్నా తనని కాదన్నట్లు, అసలు ఆ మాటలను విననట్లు ప్రవర్తిస్తాడు.

అది తిక్క స్వభావంకాదు. తనవాళ్ళు అనే మాటల్ని వినే శక్తిని కోల్పోయాక అలా వుండటం నేర్చుకొన్నాడు.

తనకన్నా పెద్దవాడైన గిరిని కానీ, తనకన్నా చిన్నవాళ్ళు అయిన తమ్ముళ్ళు, చెళ్ళెళ్ళని కాని ఏనాడు కసిరి కూడా ఎరుగరు తల్లి తండ్రీ.

చిన్ననాటినుంచి తన వాళ్ళందరూ విసిరే విసురులతో వేసే మెతుకులతో ఇంతవాడు అయాడు.

తల్లి, తండ్రీ, అన్న అనే మాటలకు పనితనంలో విసురుగా సమాధానాలు చెప్పేవాడు. కానీ యుక్తవయసు వచ్చాక వాసు వాళ్ళ మాటల్ని శ్రద్ధగా వినేసి, అన్ని మాటలకు సమాధానంగా తూచినట్లు ఒకే ఒక

సమాధానాన్ని చెప్పటమో లేక ఒకసారి వాళ్ళ ముఖాల లోకి చూసి బయటకు వెళ్ళిపోవటమో చేసేవాడు.

క్రొత్తలో తల్లి తండ్రి తనని దూషించటం, మిగతా వార్ని ప్రేమగా చూడటం చూసిన వాసు కంటినిండా నిద్రపోకుండా అంతా నన్ను ఎందుకీలా వేరుగా చూస్తున్నారు అని విచారించేవాడు.

వాసు టెన్ క్లాసు ఫస్ట్ క్లాసులో పాసయాడు.

ఇంటర్ మీడియట్ లో జాయిన్ అవుతానని అంటే, తండ్రి నాలుగు చీవాట్లు పెట్టి, ఓ కిల్లి కొట్టు అద్దెకు తీసుకొని, వాసుని ఆ కొట్లో కూర్చోబెట్టాడు.

మొదటిసారి ఆ కిల్లి కొట్లో కూర్చున్న వాసు బోరున ఏడ్చేసాడు, తన దురదృష్టానికి.

ఏ ఇంజనీరో, ఏ డాక్టరో చదవాలని కన్న కలలు అలా కిరాణా కొట్లో ఓమూల కూర్చోనేసరికి అతనికి అంత చిన్న వయసులోనే జీవితం మీద విరక్తిలాంటిది కలిగింది.

ఎవరికి ఎంత ప్రాప్తమైతే అంతే అనుకొని, ఆ కిల్లి కొట్టు జీవితానికి అలవాటు పడిపోయేడు.

ఉదయంనుంచి రాత్రివరకూ ఆ కిల్లి కొట్లో గడిపి, సంపాదించే సంపాదన అతను ఏనాడూ తన స్వంత ఖర్చులకు వుపయోగించుకోలేదు. రాత్రి సంపాదించిన వైకాన్ని, ఉదయాన్నే తల్లి లాక్కొంటుంది.

ఏనాడైనా మిత్రులు ఎవరైనా సినిమాకు రమ్మని బలవంతం చేస్తే, వానూ సినిమాకు బయలుదేరితే ఆ గోజు యుదమే ఇంట్లో.

ఇవ్వటానికి చేతులు రాని తల్లి, ఎలాగో ఇచ్చాక అన్న

మిగిలినవార్య పోరాటం, తండ్రి దూషణ భూషణాలు.

ఇన్నింటితో చూసే ఆ సినిమా ఏనాడూ వాసు తలకి ఎక్కదు. అందుకే అతను ఏనాడూ సినిమాల జోలికి పోడు.

ఇది వాసు జీవితం. అతను సాగిస్తున్న జీవనం.

“వానూ! తిండి ఎందుకు తినలేదూ? అని ప్రశ్నిస్తే సమాధానం చెప్పాలని తెలియదా?”

తండ్రి గొంతులో ధ్వనించిన తీవ్రతకి, తండ్రినంకే చూస్తున్న వాసు తన జేబులో వున్న నోట్లు, చిల్లరా, తల్లి చేతుల్లో పోస్తూ—

“అకలి వెయ్యలేదు. అందుకే తినలేదు” అని అనేసి, బాగా అరిగిపోయిన చెప్పల్లో కాళ్ళు దూర్చాడు.

“ఎలా వేస్తుంది అకలి! ఆ కొట్లో కూర్చుంటాడు. ఎంత డబ్బు వస్తుందో, మనకు తెలియదు. వచ్చిన డబ్బులో సగం దాచేసి, మిగిలిన సగం మన ముఖాన కొడతాడు. తను మనుగా హోటలులో మింగేస్తాడు. మనం అరాకలితో సగం చస్తూ, బ్రతుకు లు ఈ దాచాలి!...”

అన్న గిరి మాటలకు, చెప్పల్లో కాళ్ళు దూరుస్తున్న వాసు ఓసారి అతన్ని చూసేసి, బయటికి నడిచాడు.

“చూసారా, వాడి పొగరు? తనకన్నా పెద్దవాళ్ళు ప్రశ్నిస్తే ఒక్క సమాధానం ఇచ్చాడా? పైగా ఆ లెక్క చెయ్యని చూపులాకటి. ఛ! ఛ! ఇదంతా మన తెలివితక్కువతనంవల్లే జరుగుతున్నది. మధ్యాన్నం ఆ వెధవ ఇంటికి రానియ్యండి. పళ్ళు రాలగొట్టి, ఎంత డబ్బు వచ్చిందో అని అడిగితే, వచ్చినట్లు బదులిస్తాడు.”

గిరి అంటున్న మాటలు వాసు చెవుల్లో పడుతున్నాయి. అన్నయ్య మాటలు చెవుల్లో పడకూడదని అతను త్వర త్వరగా అడుగులు వేసుకొంటూ తన ఇంటిని దాటిపోయాడు.

సావిత్రిమ్మ నోట్లని లెక్కిస్తుంటే, నోట్ల మాధ్యకాయితెంలాంటిది కనిపించింది.

ఆ చీటీ తీసి “గిరి! ఈ చీటీ ఏమిటో చదువు. వానూ ఇచ్చిన డబ్బులతో కలిసిపోయి వుంది” అని అతడికి చీటీని అందించింది.

గిరి ఆ చీటీలోని సారాంశాన్ని బయటకే చదివాడు. “మెడియర్ వానూ,

రేపు సాయంత్రం ఆరుగంటలకు శ్రీవిలాస్ దగ్గరకు రా, నీకు ఒక రహస్యాన్ని చెప్పాలి. వస్తావు కదూ.

ఇటు
నీ శ్రేయోభిలాషి.”

“నేను చెప్పే విన్నారా, మీ రెండవకొడుక్కి వెనుక ఏదో వుందని?” గిరి వ్యంగ్యంగా అన్నాడు.

నుంద్రావు ఏదో ఆలోచనల్లో పడ్డాడు.

కొడుకు చేతుల్లోంచి ఆ చీటీని లాక్కొని మరోసారి చదివాడు.

“గిరి, వానుని ఇకనుంచి జాగ్రత్తగా గమనించాలి,” అన్నాడు.

“నాన్నా, ఈ చీటీ ఆసలు ఎప్పటికి వ్రాయబడిందో?” చిన్నకొడుకు వెంకటేశ్ అనుమానంగా అడిగాడు.

“రఘూ, ఈ చీటీ ఇంతకుముందు రోజుకు సంబంధించి

నదే అయితే అన్నయ్య సాయంత్రం వేళలా కొట్లో వుండకూడదు. కానీ అన్నయ్య ఏనాడూ కొట్టు వదలిపోలేదు. ఈ చీటి ఈరోజుదో, రేపటిదో” అంది డి-టెక్టివ్ కథలు బాగా చెదివేసును.

గిరి చెల్లిలివంక మెచ్చుకోలుగా చూస్తూ “గుడ్! చాలా తెలివిగా చెప్పావు” అని అన్నాడు.

“గిరి! నును అన్నట్లుగా ఈ చీటి ఈరోజుదో, రేపటిదో, అయివుండాలి. అలా కాని అయితే వాసు ఈ సాయంత్రం కాని, రేపు సాయంత్రంకాని, ఆ శ్రేయోభిలాషిని కల్సుకొంటాడు. కనుక వాసు బయటికి వెళ్తాను అని అడిగితే ఎవ్వరూ కాదనకండి. వాడు ఆ శ్రేయోభిలాషిని కల్సుకొని, ఏం మాట్లాడుతాడో, ఆ శ్రేయోభిలాషి వాసుతో ఏ రహస్యాన్ని చెప్తాడో విని తీరాలి,” అన్నాడు సుందర్రావు.

3

మధ్యాహ్నం యింటికి వచ్చిన వాసు భోజనం చేస్తూ—

“అమ్మా, ఈ ఒక్కపూటా అన్నయ్యని షాపు చూడమనవూ?” అని దీనంగా ముఖంపెట్టి అడిగాడు.

అంతా మొదటే ప్లాను వేసుకోవటంతో “అలాగే వానూ, గిరి ఫ్రెండ్ ఇంటిలో పార్టీ వుందని అంటున్నాడు వెంకటేష్ని చూడమంటానులే” అని అంది సౌమ్యంగా.

తల్లి అంత సౌమ్యంగా మాట్లాడటం అదే మొదటిసారి కావటంతో ఆతను ఖంగు తిన్నాడు.

“అవును కానీ, వానూ, సినిమాకి వెళ్తావా? డబ్బులు ఏమైనా కావాలా?”

తల్లి అలా అడిగేసరికి తబ్బిబ్బుపడ్డ వాసుకు పాల మారింది.

“మంచినీళ్ళు త్రాగు నాయనా, ఎవరో తలచుకొంటున్నట్లు వున్నారు” అని సావిత్రమ్మ కొడుక్కు మంచినీళ్ళు అందించింది.

గ్లాసుడు నీళ్ళూ గటగటా తా గేసి, “సినిమాకుళాదు. ఓ ఫ్రెండ్ ని కలవాలి” అని అన్నాడు.

అతను భోజనం చేసేసి, తన గదిలోకి వెళ్ళి, కొట్లు తాళాలు తమ్ముడి చేతికి ఇచ్చి, శ్రేయోభిలాషి తనకు వ్రాసిన చీటీకోసం వెతికాడు. ఆ చీటీ ఎక్కడా కనిపించలేదు. అతనికి తెలియదు ఆ చీటీని తనవాళ్ళ చేతుల్లో పడేసానని.

అయినా ఆ చీటీనిగురించి అతను అంతగా పటించుకోలేదు. చాప పరచుకొని ఆదమరచి నిద్రపోయేడు.

నాలుగున్నరకు నిద్రలేచి, నూతిదగ్గర చల్లటినీళ్ళతో స్నానంచేసి, తనకు వున్న మూడు జతల్లో కాస్త మంచిది ఓ జత తొడుక్కొని, వుంగరాల క్రాఫ్ ని నొక్క దువ్వి, తల్లితో చెప్పి, బయటికి నడిచాడు.

అతను బయటకు వెళ్ళిన రెండు నిమిషాలకే గిరి, అతన్ని నీడలా ఆనుసరించాడు.

అతను శ్రీదేవీ విలాస్ కు చేరుకోనేసరికి సరిగ్గా పది నిమిషాలు తక్కువ ఆరు అయింది.

ఆ హోటల్ దగ్గర నిలబడి చుట్టూ పరికించి చూశాడు.

ఆ శ్రేయోభిలాషి ఎలా వుంటాడో తెలియదు.

ఏ గుర్తునైనా పెట్టుకు వస్తానని వ్రాయలేదు.

అలాంటప్పుడు శ్రేయోభిలాషిని తను గుర్తించటం ఎలా?

వానూ సందిగావసలో పడిపోయాడు.

అతను ఆ అవసలో కొట్టుమిట్టాడుతుండగా ఒక టాక్సీ అతని ముందుకు వచ్చి ఆగింది.

ఆ టాక్సీలోంచి ఒక సూట్ వాలా క్రిందకు దిగి టాక్సీ డ్రైవర్ కు మీటర్ చార్జ్ ఇచ్చివేసి, వానూ దగ్గరకు వచ్చాడు.

“వానూ! నా పేరే శ్రేయోభిలాషి. నేనే నిన్ను ఇక్కడకు రమ్మని వ్రాసింది” అని అన్నాడు.

ఆ వ్యక్తిని కలవరంగా చూసాడు వాను.

“పార్కులో మాట్లాడుకొందాం పద.”

ఆ వ్యక్తి అలా అని ముందుకు నడిచాడు.

అతని ప్రక్కగా నడుస్తూ, ఓరగా అతన్ని గమనించాడు వాను.

ఆ వ్యక్తికి యాభై ఏళ్ళు వుంటాయని గ్రహించాడు. ముఖంలో అక్కడక్కడ మడతలు పడ్డాయి. కళ్ళ క్రింద నల్లటి చారలు, చెంపమీద చిన్న గాటు, ఆ వ్యక్తి ముఖంలోకి నూటిగా చూస్తే ఎన్నో జీవితానుభవాలు రంగరించుకొన్న వ్యక్తి అని తెలిసిపోతుంది.

ఇలాంటి వ్యక్తికి నాతో ఏం పని చెప్పా? అని లోలో ఆశ్చర్యపోయేడు వాను.

ఇద్దరూ పార్కులోనికి వచ్చి గుల్మ్స్ విల్లా గుబుర్ల వెనుక కూర్చున్నారు.

“వానూ! నీ కదంతా చెప్పి, నిన్ను ఒక ఒడ్డుకు చేరుస్తాను. అయితే నీకు ఈ సహాయం చేసినందుకు నాకు పాతిక వేల రూపాయలు ఇవ్వాలి.”

అతని మాటలు వింటున్న వాసు మొట్టమొదటిసారిగా పడి, పడి, నవ్వాడు.

“వాసూ! నా వర్డ్స్ విట్టిగా విన్నించాయా?”

“యస్ సార్, నా జీవితంలో తొలిసారిగా ఇంత చక్కటి విట్ విని, మనసునిండుగా నవ్వే తొలిరోజు ఇదే” వాసు మృదువుగా నవ్వాడు.

“ఇది విట్ కాదు వాసూ, నీ జీవితాన్ని పూబాటలో నడిపే తొలిమాట.”

వాసు వింతగా చూసాడు.

“నీకు రాజా జగపతిగార్ని తెలుసా?” సూటిగా ప్రశ్నించాడు.

“ఆయన్ని ఎన్నడూ చూడలేదుకానీ, ఆయన్ని గురించి చాలా మంది గొప్పగా చెప్పుకోవటం విన్నాను...”

“మిస్టర్ వాసూ! ఇప్పుడు నేను చెప్పబోయే మాటలు వింటే నువ్వు ఏమైనా కావచ్చు. విన్న తరువాత ఎలాంటి ఆవేశానికి గురికాకూడదు.”

“చెప్పండి” వాసు పచ్చటి గడ్డిపరకలను తుంచుతూ అన్నాడు.

“నువ్వు రాజా జగపతిగారి బిడ్డవు ... రాజా రమేష్వి.”

వాసు, ఆయనవంక పిచ్చిపట్టినవాడులా చూసాడు.

ఆ చూపుల్లో రక, రకాల భావాలు కలగాపులగంగా కదలాడాయి.

“మీరూ... మీరూ...”

వాసు ఇంకా ఆ సాక్షాతుం చి తేరుకోలేనివాడిలా తన మాటలను పూర్తిచెయ్యలేక పోయాడు.

“ముదతే చెప్పాను. ఎలాంటి ఆవేశానికి గురి కావద్దని.”

“నేను ఆవేశపడటంలేదు. ఆశ్చర్యపోతున్నాను. నేను రాజా జగపతిగారి బిడ్డనని ఎలా చెప్పగలుగుతున్నారు. నాకు జన్మని ప్రసాదించినవాళ్ళు సావిత్రమ్మ, సుందరావుగారు. మరీ, మీరూ...” అని అంటూ ఆరోక్తిలో ఆపేసి ఆవ్యక్తి ముఖంలోకి ఆయోమయంగా చూసాడు.

“వాసూ! నీ గురించి పూర్తిగా చెప్పాలంటే ముందు నన్నుగురించి చెప్పకోవాలి. నీ చరిత్ర నాతో ముడిపడి వుంది. అయితే నా చరిత్ర విని నాకు ఎలాంటి హానీ తలపెట్టనని నువ్వు మాట ఇవ్వాలి.”

వాసు ఆవ్యక్తి ముఖంలోకి నిశ్చల దృక్పథంతో చూశాడు.

“నా జన్మ రహస్యాన్ని చెప్పబోతున్నారూ కాబట్టి, మీ చరిత్ర ఎలాంటిదేనా, నా గుండెల్లోనే దాచుకొంటాను,” అని అన్నాడు.

ఆవ్యక్తి ముఖంలో సంతృప్తి కనిపించింది.

“నాపేరు విల్సన్. నా వృత్తి దొంగతనం. అందరి ఇళ్ళలోదూరి, ఖజానాలు కొల్లగొట్టి, నాపాట, నా కొడుకుపాట పోసుకు జీవించే వాడిని. రెండో మూడో హత్యలు చేసినట్లుకూడా గుర్తు.”

విల్సన్ తన మాటల్ని అపి, వాసూ ముఖంలోకి చూసాడు.

అతని ముఖంలో చిన్న బెరుకుదనం లాంటిది కదలాడు తున్నది తన ఎదురుగా వున్నది ఒక హంతకుడని తెలుసుకునే సరికి. అతనికి జంకులాంటిది కలిగింది.

4

విల్సన్ పేరుమోసిన గజకొంగ!

అతనికి ముఠా అంటూ ఏదీలేదు.

అతని కొడుకు డేవిడ్, విల్సన్ సహాయకుడు.

డేవిడ్ ని కన్న ఇరవై రోజులకే అతడితల్లి మెర్సీకన్ను మూసింది. ఆమె పోయిన నాటినుంచి విల్సన్ డేవిడ్ ని కంటికి రెప్పలా కాచుకుని పెద్దచేశాడు. తన కొడుకు తనకన్నా గొప్పవాడు కావాలనే తపనతో ఆరోయేట నుంచి డేవిడ్ ని తనతో దొంగతనాలకు తీసుకొని పోయే వాడు. తండ్రి నేర్పరితనాన్ని బాగా అలవర్చుకొన్న డేవిడ్ ఎనిమిదో ఏటనుంచి చాలా ట్రేకింగ్ గా దొంగతనాలు చెయ్యటం మొదలుపెట్టాడు.

పగలంతా వీధుల్లో తిరిగి సాయంత్రానికి జేబునింపుకు వచ్చే కొడుకుని తన గుండెలకు హత్తుకొని, ముద్దుల వరాన్ని కురిపించేవాడు విల్సన్. రాత్రిళ్ళు భోజనాలు అయ్యాక కొడుకుని తనదగ్గర కూర్చోబెట్టుకుని “డేవిడ్! నువ్వు ఎవరితోనయినా దొంగతనానికి పోతే, పారపాటున పట్టుబడ్డావనుకో నీ ప్రాణాలు పోయినా సరే నీ ప్రక్క వ్యక్తిని గురించి పోలీసులకు చెప్పకూడదు. ఇది మన వృత్తికి ఆయువు పట్టులాంటి ముఖ్యసూత్రం” అని చెప్పే వాడు.

డేవిడ్ తండ్రిమాటలను చాలా శ్రద్ధాసక్తులతో వినేవాడు.

ఆ నీతిని పాటిస్తానని తండ్రికి ప్రమాణంకూడా చేశాడు.
డేవిడ్ కు పదిహేను ఏళ్ళువచ్చాయి.

కొడుకు పెద్దవాడు అవుతుంటే విల్సన్ ఆశకూడా
పెరిగిపోసాగింది.

తన కొడుకు లక్షాధికారి కావాలన్న ఆశతో ఓరోజు
జగపతిగారి బంగళాకి కన్నంవేశాడు.

డేవిడ్ నికూడా వెంట తీసుకుపోయాడు.

బయటవున్న కాపలాదారులకు మత్తుమందు వాసన
చూపించి, తెలివిని తప్పించాడు.

రాజాగారి ఖజానావున్న గదిలోకి వచ్చారు ఇద్దరూ.
తమ దగ్గరున్న మారుతాలతో నగలపెట్టి తెరచి
నగలన్నీ రెండు మూటలు కట్టారు.

ఆ సమయంలో పక్కగదిలో పసికందైన రాజాగారి
కుమారుడు “రమేష్” ఏడుపు లంకించుకున్నాడు.

వసుంధరాదేవి నిద్ర మేల్కొంది.

ఆమెకు పక్కగదిలో శబ్దాలాంటివి వినిపించి భర్తను
లేపింది. రాజా జగపతిగారు వంటవాడిని, పక్కగదుల్లో
వున్న నౌకర్లని లేపారు. అంతాకలసి విల్సన్ వాళ్ళువున్న
గదివైపు నడిచారు.

బయట అడుగుల ధ్వనివిని విల్సన్, కొడుకుతో బయ
టికి పరుగు తీశాడు.

ముందు విల్సన్, ఆ వెనుక డేవిడ్ పరిగెడుతూంటే,
రాజా జగపతిగారు ఆయన నౌకర్లు వారి వెనుక పరిగెట్టారు.

విల్సన్ తాము వేసుకుని వుంచుకున్న తాడు సహాయంతో క్రిందకు జారిపోయి, కొడుకు వస్తాడన్న ఆశతో
ఓ పాదలో నక్కివున్నాడు.

అయితే అతను వూహించినట్లు దేవిడ్ తండ్రినిచేరుకోలేక పోయాడు.

పరిగెడుతుండగా కాలికి ఏదో అడ్డంపడి, తూలి ముందుకు పడిపోయి నాకర్లకు దొరికిపోయాడు.

రాజా జగపతిగారు వుగ్రులైపోతూ దేవిడ్ చెంప మీద బలంగాకొట్టి — “నీతో వచ్చినవాడు ఎవడు” అని ప్రశ్నించాడు.

దేవిడ్ తలవంచేసాడేకానీ నోరు విప్పలేదు.

అతడి మానాన్ని చూసి, రాజా జగపతిగారు రెచ్చి పోయారు.

“ఈ వెధవని పోలీసు స్టేషనుకు అప్పజెప్పండి. వాళ్లు వీడి నోట్లొంచి నిజాన్ని కక్కిస్తారు” అని అరిచాడు.

దేవిడ్ భయంతో కంపించిపోయాడు.

తను దొరికిపోతే, తనచేత తనతండ్రి ఎక్కడున్నదీ పోలీసులు చెప్పిస్తారని భయపడిపోయాడు.

తన శరీరాన్ని వుక్కుకడ్డిలా బిగించి, తనని పట్టుకొన్నవారిని ఒక్కవిసురు విసిరి ఖంగారుగా ముందుకు పరిగెట్టాడు.

అంతా దేవిడ్ వెంటపడ్డారు.

అతడికి ఎటూ పోవటానికి మార్గం కనిపించలేదు.

ఆఖరికి వారికి దొరికిపోవటం ఇష్టంలేక మేడమీద నుండి కిందకు దూకేసాడు.

తన కొడుకు వస్తాడని ఎదురుచూస్తూన్న విల్సన్ కొడుకు వేసిన హృదయ విదారక మైన కేకనువిని గాబరాగా పొదల్లొంచి బయటకు వచ్చిచూశాడు. దేవిడ్ రక్తపు మడుగులో పడివున్నాడు.

విల్సన్ ఆక్షణాన తను ఒక దొంగను అన్న విషయాన్ని పూర్తిగా మరచిపోయాడు. ఒక కన్నతండ్రిలా పరుగున వెళ్ళి డేవిడ్ శవంమీదపడి గోదించాడు.

రాజా జగపతిగారు తదితరులంతా వచ్చి విల్సన్ పారిపోకుండా బంధించి, ఆ దుఃఖసమయంలో అతన్ని పోలీసు స్టేషనుకు అప్పగించారు.

జైలు గోడలమధ్య కూర్చున్న విల్సన్ రాజా జగపతి గారిమీద కత్తికట్టాడు. తన కొడుకును తనకు దక్కనీయకుండా చేసినందుకు వారి కుమారుడు రమేష్ ను ఎత్తుకుపోవాలని అనుకొన్నాడు.

విల్సన్ తోటి ఖయిదీ సహాయంతో జైలునుంచి పారిపోయాడు.

పోలీసులు అతడికోసం వేట ప్రారంభించారు.

విల్సన్ వారంరోజులు రహస్య ప్రదేశంలో దాక్కుని వారం తరువాత తన వేషాన్ని పూర్తిగా మార్చుకొని బయటకు వచ్చాడు.

భుజాలవరకూ గిరజాల జుత్తు, చెవులకు కమ్మలు, నుదుటన విభూతినామాలు, మెడలో రుద్రాక్షమాలలు, కాషాయరంగు వస్త్రాలు, చేతిలో జపమాల.

ఈ మేకప్ లోవున్న విల్సన్ ని ఎవ్వరూ పోల్చుకోలేక పోయారు.

మర్రిచెట్టుక్రింద పులి చర్మపుతోలు పరచుకొని, దానిమీద కూర్చొని, తనకు తెలిసిన వాళ్ళందరి జాతకాలను చెప్పేవాడు.

అతను చెప్పే ప్రతివిషయం జరిగి వుండడంతో అంతా అతన్ని మహాయోగి అని, భక్తి శ్రద్ధలతో కొలువసాగేరు.

ఈ సంగతి రాజా జగపతిగారికి, వసుంధరాదేవికి తెలిసింది.

ఆ ఇద్దరికి స్వాములంటే అమితమైన భక్తి.

తమ వూరికివచ్చిన విల్సన్ ని తమ ఇంటికి విందుకు ఆహ్వానించారు.

పంచభక్త్య పరమాన్నాలతో విందునొసంగి విల్సన్ ని ఆ రాత్రికి తమయింట విశ్రాంతి తీసుకోమన్నారు.

విల్సన్ ఆ సమయం కోసమే ఎదురు చూస్తున్నాడు.

ఈ ఒక్కరాత్రి చాలు తను అనుకొన్న పని నిర్ధించటానికి.

వసుంధరాదేవి, అతను విశ్రమించేందుకు గదిని చూపించి, ముగ్గురు నౌకర్లను ఇద్దరు దాసీలను వుంచి, వెళ్ళింది.

విల్సన్ పరుపుమీదవాలి నిద్ర నటించాడు.

సర్దిగా పన్నెండు గంటలు అయ్యాక లేచాడు. తన చుట్టూవున్న వారికి, నౌకర్లకు మత్తుమందు వాసన చూపించాడు.

తన కాసాయ వస్త్రాలని వదిలేశాడు. లోపల ఫుల్ నూట్ వున్నది. విగ్గుతీసి మంచంపై పడేసి, రివాల్యూర్ తీసి చేత్తోపట్టుకొని రాజా జగపతిగార్ని, వసుంధరాదేవిని నిద్రలేపాడు. విల్సన్ నిచూసి యిద్దరూ అదిరి పడ్డారు.

వసుంధరాదేవి పక్కలోవున్న చిన్నారి రమేష్ ని చటుక్కున తీసుకొని “రాజా జగపతిగారూ! ఆ గోణు నానుంచి నా బిడ్డని వేరుచేసారు. అందుకే మీమీద కక్షతో మీ కొడుకుని ఎత్తుకుపోతున్నా. నాలాగేమీరు

మీ బిడ్డలొసం కుళ్ళికుళ్ళి ఏడవాలి. అప్పటికిగాని వొక తండ్రి గుండెలొ ఎంతటి వేదనను రగిలించినది మీరు తెలుసుకోలేరు” అని అన్నాడు.

“విల్సన్ నీకు ఇది న్యాయం కాదు. దొంగతనాలకు వచ్చిన మిమ్మల్ని పట్టుకోవాలని అనుకోవటం నేరంకాదు నీ కొడుకు తనంత తానుగా చనిపోతే, అందులకు బాధ్యులం మేముకాదు. నీకు కసి గావుంటే నన్ను కాల్చి చంపు. అంతేకాని, మాకువున్న ఒకేఒక వంశాంకురాన్ని మాకు దూరంచెయ్యకు. ఆ బిడ్డతప్పించి, మరోబిడ్డపుట్టే అదృష్టంలేని నాభార్యకు పుత్రుకోకాన్ని కలుగజేయకు.”

రాజా జగపతిగారు కన్నీటితో దీనంగా ఆర్థించారు. విల్సన్ పడి, పడి నవ్వాడు.

“ఇలాగే బాధపడండి, రాజాసాబ్! అంతస్తులొ ఆదమరచి నిద్రపోయి, అష్టవిశ్వర్యాలను అనుభవించి పంచభక్ష పరమాన్నాలను ఆరగించే మీరు, కన్న కొడుక్కు దూరమైన హృదయవేదననికూడా తెలుసుకోవాలి.”

విల్సన్ ట్రిగ్గర్ మీద వేలుంచి, “మీరిద్దరూ ఏమాత్రం కదిలినా, ఈ పసివాడి ప్రాణాలు గాలిలో కలిసి పోతాయి, జాగ్రత్త!” అని హెచ్చరించి బయటికివచ్చి, గది తలుపులు బయట గడియపెట్టి, వీధిలోకి నడిచాడు.

చిన్నారి రమేష్ మెడలో బంగారు గొలుసు, దానికి పెద్ద పతకం, ఆ పతకంలొ రాజా జగపతిగారిది, వసుంధరాదేవిది చిత్రపటం వుంది.

విల్సన్ ఆ గొలుసు తీసేసి ఒక రహస్య ప్రదేశంలొ దాచాడు.

అతడి మెదడులో రక, రకాల ఆలోచనలు పరిగెడుతున్నాయి.

చిన్నారి రమేష్ బ్రతికివుంటే తనకు ఎప్పటికీ నాలాభం వుందని అనుకొన్నాడు.

ఈలోగా పోలీసులు అతన్ని గురించి వెతకటంతో విల్సన్ ఆ పసికందుతో ఒక ట్రైన్ ఎక్కాడు.

ట్రైన్ లో అతనికి సుందర్రావు, సావిత్రమ్మ పరిచయమైనారు. సావిత్రమ్మ చేతుల్లో సంవత్సరం పిల్లడు గిరి ఆదమరచి నిద్రపోతున్నాడు.

విల్సన్ ఒక నిశ్చయానికి వచ్చి, తన నూట్ కేసు లోంచి పదివేల రూపాయలు తీశాడు.

“సుందర్రావుగారూ! తల్లిలేని నా బిడ్డని మీరెండో కొడుకులా పెంచితే, యీ పదివేలు మీకీస్తాను. అంతే కాక, ప్రతిఏటా కొంత సొమ్ము పంపుతాను. ఏమంటారు?” అన్నాడు.

ఆ ఇద్దరూ డబ్బాళతో రమేష్ ని పెంచుకొందుకు సిద్ధపడ్డారు. విల్సన్ తన డైరీలో వారి చిరునామా వ్రాసుకొన్నాడు.

ఆ తరువాత విల్సన్ ఒక సంవత్సరం మాత్రమే పోలీసుల కళ్ళు కప్పి, దొంగతనాలు చేసాడు.

ఒక హత్య కేసులో మాత్రం పోలీసులకు దొరికిపోయేడు.

కోర్టు అతనికి పదిహేడు ఏళ్ళు కఠిన శిక్షని విధించింది. ఆ శిక్షను అనుభవించక తప్పిందికాదు అతనికి.

ఆ శిక్ష అనుభవించి, బయట ప్రపంచంలోనికి వచ్చాక ముందుగా అతడి స్మృతిపథంలో మెదలింది రాజారమేష్.

“వానూ! జైలునుంచి బయటపడ్డాక తొలిసారిగా నీవే గుర్తు వచ్చావు.

నిన్ను పెంచటానికి డబ్బు ఇస్తానని సుందర్రావుతో అన్నాను. కానీ అనుకోకుండా నేను జైల్లో కూర్చున్నాను. నీ పెంపకానికి పైసా ఇవ్వలేదన్న కోపంతో నిన్ను ఎంత హీనంగా చూస్తున్నారో అనుకొంటూ, నీ పూరు వచ్చాను.

నేను మీ ఇంటికి వస్తుంటే నీవు మీ ఇంట్లోంచి వస్తూ కనిపించావు. ఆ ప్రక్కవార్యని నీ గురించి అడిగితే నీ పేరు వాసు అని, సుందర్రావు రెండవ కొడుకని చెప్పారు. నేను నీవెంట వచ్చి, నీవు నాగిస్తున్న జీవనాన్ని చూసాను.

అంతటి జమిందారు బిడ్డవి — ఒక కిన్నీ కొట్లో కూర్చుంటే నాకు చాలా బాధగా అనిపించింది. అందులో నా స్వార్థం వుండనుకో. ఇప్పుడు నిన్ను నీ తల్లి తండ్రులకు అప్పగించి, నీకు చేసిన మేలుకు ప్రతిగా కొంత డబ్బుని తీసుకొని, ఏదో వ్యాపారాన్ని చేసుకొంటూ ప్రకాంతంగా జీవించాలని అనుకొన్నాను.

చిన్ననాడు నిన్ను ఎత్తుకువచ్చినపుడు నీ మెడలో వుండే గొలుసు నీ జన్మ రహస్యాన్ని తెలిపేందుకు అతి ముఖ్యమైనది. ఆ గొలుసుకోసం నా పూరు వెళ్ళాను.

నేను గొలుసు తీసుకొని, రాజా జగపతిగారికోసం వెళ్ళాను. ఆయన ఆ పూరిలో లేరు. అతి కష్టమీద ఆయన వివరాలు తెలుసుకొన్నాను. రాజా జగపతిగారు ఇప్పుడు ఈ పూరిలోనే వుంటున్నారు.

నేను ఈ వూరు వచ్చి, ఒక రూమ్ తీసుకొన్నాను. రాజా జగపతిగారి బంగళాని చూసాను. నీతోనే ఆయన దగ్గరకు వెళ్ళాలి. రేపు ఉదయం నువ్వు నా రూమ్కు ఎనిమిది గంటలకు వస్తే ఇద్దరం కలిసి రాజా జగపతిగారి బంగళాకు వెళదాం” చెప్పాడు విల్సన్.

వాసు రెప్పలైనా ఆర్పకుండా విల్సన్ని చూస్తున్నాడు.

తను రాజారమేష్ని అని తెలుసుకొన్న అతడి గుండెలు ఆనందంతో ఎగిరి పడుతున్నాయి.

“విల్సన్! ఆ గొలుసు తెచ్చావా? ఒక్కసారి నా తల్లి తండ్రులను చూసుకొంటాను” అని అడిగాడు ఆశగా.

“లేదు వానూ! అది నా పెట్టోనే వుంచేసాను. రేపు నువ్వు వస్తే ఇద్దరం నీ తల్లి తండ్రుల ఇంటికి వెళదాం!”

“మీ రూమ్ ఎక్కడుందో చెప్పండి. రేపు వస్తాను.”

విల్సన్ తను ఎక్కడున్నదీ వివరాలు చెప్పి, లేచి నిలబడాడు.

వానూ కూడా లేచి నిలబడి, ప్యాంట్ కంటుకొన్న ధూళిని దులుపుకొన్నాడు.

వాసు చాలా వుషారుగా ఇంటికి వచ్చాడు.

అతను ఇంటికి వచ్చేసరికి అంతా అతడితో మామూలుగానే మాట్లాడారు.

సావిత్రిమ్మ వాసుకి ముందు భోజనం పెట్టేసింది.

అతను భోజనం చేసేసి, తన గదిలోకి వెళ్ళిపోయి, తృప్తిగా నిద్రపోయాడు.

వాసు తిన్నాక మిగిలిన వాళ్ళంతా భోజనం చేసేసి, గిరి రాక కోసం ఎదురుచూడసాగారు. ఎనిమిది గంటలకు వచ్చాడు గిరి.

తనవాళ్ళందర్నీ గదిలో కూర్చోబెట్టి, తలుపులు బిగించి, “వానూ! మీ కొడుకు కాదు కదూ?” అని ప్రశ్నించాడు తల్లి తండ్రులను. ఆ దంపతులిద్దరూ గతుక్కుమన్నారు.

“గిరి! ఇప్పుడు వాసుని కల్సుకొన్నది విల్సన్ కదూ? వాడికి ఒక్కడికే వానూ జన్మరహస్యం తెలుసు. ప్రతి ఏటా డబ్బిస్తానన్న వెధవ ఇప్పుడు కనిపించాడా?” అన్నాడు కోపంగా.

“నాన్నా! మీరు అనుకొనేంత తేలికైన జన్మ రహస్యం కాదు వాసుది. వాడు రాజా జగపతిగారి బిడ్డ. రాజా-రమేష్.”

అంతా తెల్లబోయారు.

గిరి నెమ్మదిగా వాసు చరిత్రనంతటిని చెప్పి—

“నాన్నా! వాసు రాజా-రమేష్ అని తెలిసినది, ఒక్క విల్సన్ కు, వాసుకి. ఆ ఇద్దర్నీ ఎలాగైనా తప్పిం చేస్తే, మనం కోటికి పడగలెత్తవచ్చు,” అని అన్నాడు.

సుందర్రావు కళ్ళు మెరిసాయి. “గిరి! నిజమే ఈ రాత్రికి ఆ ఇద్దర్నీ చంపేయాలి. నువ్వు రాజా-రమేష్ స్థానంలో నిలబడాలి” అన్నాడు ఉత్సాహంగా.

6

వాసుకి హఠాత్తుగా మెలకువ వచ్చింది.

కళ్ళు తెరచి చూసిన అతనికి, ఏదో ఆకారం మెల్లగా తలుపులు తోసుకురావటం కనిపించింది.

చటుక్కున లేచి కూర్చొని — “ఏయ్, ఎవరడీ?”
అని ప్రశ్నించాడు గంభీరంగా.

ఆ ఆకారం గాబరాగా పరిగెట్టింది.

వాసు ఆశ్చర్యంగా లేచి వెళ్ళి తలుపులు గడియపెట్టు
కొన్నాడు. కిటికీ తలుపులు మూసేసాడు.

అయినా అతనికి గుండెల్లో వణుకు తగలేదు. అంత
రాత్రి ఇంట్లో వాళ్ళను లేపటానికి మనసాప్పలేదు.

తన గదిలోనికి వచ్చిన ఆ వ్యక్తి ఎవరు? అతను తన
గదిలోకి ఎందుకు వచ్చాడు? తన దగ్గర ఏముందని?

అతను అలా తెల్లవారూ మేలుకొనే ఆలోచించ
సాగాడు. కానీ అతనికి సమాధానం లభించలేదు.

ఉదయాన్నే లేచి, స్నానం అడీ కానించి డ్రెస్
చేసుకొంటున్నాడు వాసు.

సావిత్రమ్మ పాల గ్లాసులో వచ్చింది.

“వానూ! రాత్రి సరిగ్గా భోజనం చెయ్యలేదు. ఈ
పాలు తాగు బాబూ!” అని పాలగ్లాసును అందించింది.

కాఫీ అయినా సరిగ్గా ఇవ్వని తల్లి, పాలు తెచ్చి
ఇచ్చేసరికి వాసు చాలా ఆశ్చర్యపోయాడు.

మానంగా తల్లి చేతిలో గ్లాసు అందుకొన్నాడు.

ఆవిడ అక్కడ వుండకుండా వెళ్ళిపోయింది.

వాసు గ్లాసు టేబిల్ మీద పెట్టి, షర్ట్ వేసుకొం
టుంటే, టేబిల్ మీద పెట్టిన పాలగ్లాసు క్రిందపడింది.
ఒక నల్ల పిల్లి నాలుగు కాళ్ళమీదుగా కూర్చొని, పాలను
చప్పరిస్తున్నది.

ఆదే సమయంలో సావిత్రమ్మ లోపలికి వచ్చి, ఆ
దృశ్యాన్ని చూసి, పిల్లిని తరిమివేసింది.

అవిడ గొంతులో ఏదో నిరాశ ధ్వనిస్తున్నది.

వాసు గబగ బా బయటకి వెళ్ళిపోయాడు.

అతను తన వీధిని దాటబోతుండగా ఓ ప్రక్కన అదే నల్లటి పిల్లి నురగలు కక్కుతూ కనిపించింది.

దాని ముందరి కాళ్ళమీద, మీసాలనిండా పాల గుర్తులు కనిపిస్తున్నాయి. వానూ ఆశ్చర్యంగా ఆ పిల్లిని చూశాడు.

ఎదు నిమషాలు ఆ పిల్లి నురగలు క్రక్కి ప్రక్కలు ఎగ రేసి. ఆ తరవాత గుడ్లు నిలబెట్టేసింది.

వాసు రోడ్ మీద నడుస్తున్నాడే కాని, అతని మస్తిష్కంనిండా గజిబిజిగా ఏవేవో ఆలోచనలు ఈగల్లా మునురుతున్నాయి.

పాలు త్రాగినందుకే ఆ పిల్ల చనిపోయిందా?

అలా ఆలోచిస్తూనే విల్సన్ ఇంటికి చేరుకున్నాడు.

విల్సన్ ఇంటిముందు, ఇంటిలోపల చాలా మందిజనం గుమికూడి వున్నారు.

వాసు గాబరాగా అందర్నీ నెట్టుకుంటూ లోపలికి వెళ్ళాడు. మంచంమీద విల్సన్ శవాన్ని చూసి విభ్రాంతిలో అలాగే నిలిచిపోయాడు.

విల్సన్ గుండెల్లో పిడివరకూ దిగబడివున్నది కత్తి.

అతని ఎడం చెయ్యి మహావిష్ణువు కాలండర్ ని చూపిస్తున్నట్లు వున్నది.

“రవీ! ఈ విల్సన్ మహావిష్ణువు కాలండర్ ని చూపిస్తూ మరణించాడంటే, ఇతన్ని మహావిష్ణువు పేరుకల వ్యక్తి ఎవరో హత్యచేసాడని తెల్సిపోతున్నది” అన్నాడు ఇన్ స్పెక్టర్ రాజశేఖరం.

డిటైక్టివ్ రవీంద్ర, విల్సన్ శవాన్ని మరోసారి పరీక్షగా చూసి, తిరిగి తన చూపులను ఆ కాలండర్ మీద నిలిపాడు.

రాజ శేరఖం కానిస్టేబుల్స్ అందర్నీ బయటకు పంపేయమన్నాడు.

ఆ గుంపులోవున్న వాసుకూడా అందరితో బయటకు నడిచాడు.

ఇన్ స్పెక్టర్ శవాన్ని పోస్టుమార్మ్ చేయాలనీ, ఇంటిగల ఆయనతో చెప్పి, జీవ్ దగ్గరకు నడిచాడు.

డిటైక్టివ్ గోడకువున్న కాలండర్ తీసి, యెందుకో వెనక్కి తిప్పి చూశాడు. ఆతృతగా చదివాడు.

“మెడియర్ వానూ, నీవు రాజా రమేష్ వని తెలుపుడు చేద్దామని ఎంతో ఆశపడ్డాను. కానీ నీ జాతకం అంతగా బాగోలేదు. అది నన్ను కొట్టింది. నిన్న రాత్రి నా ఇంటి తలుపులు ఎవరో తడితే వెళ్ళి తీసాను. ఒక వ్యక్తి లోపలకు వచ్చి, అరవకుండా నా నోరు మూసేసి, కత్తితో పొడిచి నీ గొలుసు దొంగిలించి పారిపోయాడు. ఆఖరి క్షణాలలో ఇది వ్రాసాను. నువ్వు నేరుగా ఇక రాజా గారి ఇంటికే వెళ్ళి నీ చరిత్ర చెప్పుకో!”

—విల్సన్—

డిటైక్టివ్ కి అందులో సారాంశం చాలా తికమకగా కనిపించింది.

వ్రాసి వున్నంతవరకూ కట్ చేసి దాన్ని తన జేబు లోకి తోసి ఇన్ స్పెక్టర్ వెంట నడిచాడు.

ఇన్ స్పెక్టర్ ఏదేదో చెపుతున్నాడు. కాని, రవీంద్ర తలకు అతను చెప్పే ఏ ఒక్కమాట ఎక్కటంలేదు.

అతడి దృష్టిలో ఆ వుత్తరమే మెదులుతున్నది.

ఎవరా వాసు? అతను రాజారమేష్ ఏమిటి? రాజా జగపతిగారి అబ్బాయిని ఎవరో ఎతుకుపోయిన సంగతి తనకు తెలుసు. మరి ఆ లేఖలోవున్న సారాంశానికి అర్థమేమిటి? వాసు పేరుగలవాణ్ణు చాలామంది వున్నారు. అందులో ఏ వాసుకి వ్రాయబడింది ఈ లేఖ? అసలు విల్సనే ఇదివ్రాసాడా? లేక వాసు అనే అతను దీనిని సృష్టించుకున్నాడా?

డిటైలింగ్, జీవ్ పోలీసు స్టేషన్ దగ్గర ఆశేవరకూ ఆలోచిస్తూనే వున్నాడు.

7

రాజా జగపతిగారు, వసుంధరాదేవి కూర్చోని వున్నారు.

దివాన్ గారు వారికి యెదురుగా నిలిచి యేదో చెప్తున్నారు.

“దివాన్ గారూ! మీకు ఎలా చాతనైతే అలా చెయ్యండి” రాజా జగపతిగారు నిర్లప్తంగా అంటుండగా వాసు లోపలికి ప్రవేశించాడు.

“ఎందుకోసం వచ్చావు?” దివాన్ గారు గంభీరంగా ప్రశ్నించారు.

“నేను రాజా రమేష్ ని. జగపతిగారి బిడ్డని,” అన్నాడు వాసు. రాజా జగపతిగారు, వసుంధరాదేవి ఆశ్చర్యపోయారు.

వాసు ఇంకా ఏదో చెప్పబోతుండగా గిరి చిరిగిన దుస్తులతో అక్కడికి వచ్చి, రాజా జగపతి కాళ్ళదగ్గర పడ్డాడు.

వాసు, గిరిని చూస్తూనే తలబోయాడు.

గిరి కుడిచేతిలో బంగారపు గొలుసు, ప్రేళ్ళాడు తున్నది.

రాజా జగపతిగారు గిరిని పెకి లేవదీసి—

“ఈ గాయాలు ఏమిటి బాబూ! ఎవరు నువ్వు?”

అని ప్రశ్నించాడు ఆందోళనగా.

“నాన్నగారూ! నేను మీ అబ్బాయినండీ. రాజా రమేష్‌ని!” అన్నాడు గిరి.

రాజా జగపతిగారు ఆయోమయంగా చూసారు. వసుంధరాదేవి మతిపోయినట్లు ఆ యిద్దర్నీ చూడ సాగింది.

“అబద్ధం!” వాసు పిచ్చిగా అరిచాడు.

గిరి, వానూజై పు కోపంగా చూశాడు.

“ఏది అబద్ధం? విల్సన్ నా జన్మరహస్యం చెప్పి, ఈ గొలుసు నాకు ఇచ్చాక, ఇన్నాళ్లూ నన్ను పెంచారు కదా అని, నా తమ్ముడివి కదా అని నీకు నా చరిత్ర చెప్పటం అబద్ధమా? నా చరిత్ర విన్నాక ఆ రాత్రి నా గదిలోకి వచ్చి, నన్ను హత్య చేయాలని చూడటం అబద్ధమా? నన్ను బంధించి, కొరడాతో కొట్టి, గొలుసు ఎక్కడ దాచానో చెప్పమని బాధించటం అబద్ధమా?” అన్నాడు కుటిలంగా.

వాసు అవాక్కయిపోయాడు. తన జీవితం ఇంత చిత్రంగా వుంటుందని వ్రాహించుకోలేక పోయాడు అతను.

“బాబూ! గిరీ, జరిగిందంతా చెప్పు?” వసుంధరాదేవి కలవరంగా ప్రశ్నించింది.

గిరి తన జేబులోంచి చిన్న చీటి బయటకు తీసాడు.

“అమ్మా! విల్సన్ నన్ను ఎత్తుకుపోయి, పోలీసులు వెంబడిస్తూండగా నుండరావు గారు, సావిత్రమ్మ గారు కలిసారట. వారికి కొంతడబ్బు ఇచ్చి, నన్ను పెంచుకోమని చెప్పి, వారికి అప్పగించాడు. ఆ యిద్దరూ నన్ను కంటికి రెప్పలా పెంచారు. తమకు ఎందరు పిల్లలు పుట్టినా నన్ను ఏనాడూ పరాయివాడిగా చూడలేదు.

విల్సన్ నన్ను వారికి అప్పగించాక పోలీసులకు దొరికి పోయేడట. పని హేతువు శైలుజీవితం అనుభవించి, నా దగ్గరకు వచ్చాడు. నా ఇంటి పక్కవాళ్ళని నా గురించి అడిగితే నా పేరు గిరి అని నుండరావు గారి పెద్ద కొడుకునని చెప్పారు.

అప్పుడే విల్సన్ నాకు ఈ చీటి వ్రాసి, యెవరిచేతో పంపాడు. అతను వ్రాసిన ప్రకారం అతన్ని కలుసుకొన్నాను. విల్సన్ నా చరిత్ర అంతా చెప్పి, నాకు ఈ గొలుసు యిచ్చి పంపాడు. వానూ అంటే నాకు ఎంతో అభిమానం. ఆ అభిమానంలో ముందుగా వాసుకి మాత్రమే నా జన్మరహస్యాన్ని తెలుపుదు చేశాను.

నేను రాజారామేష్ ని అయ్యాక అమ్మా వాళ్ళను సర్ ప్రయిజ్ చేద్దామని వాళ్ళకు ఈ రహస్యాన్ని చెప్పలేదు. ఆరాత్రి నా గదిలోకి ఒక ఆకారం వచ్చింది. చీకటిలో అది ఎవరయినదీ గుర్తించలేదు. తెలిసిరావటంతో ఆ ఆకారాన్ని చూసి “ఎవరూ?” అని గట్టిగా కేక వేయటంతో ఆ ఆకారం పారిపోయింది.

ఉదయం ఎప్పుడూ లేనిది వాసు స్వయంగా పాలు తేల్చి ఇచ్చాడు. పాలు త్రాగబోతుండగా, నా ఫ్రెండ్

ఎవరో పిలవటంతో పాలగాను తేబిల్ పె పెట్టి, బయటికి వెళ్ళాను. తిరిగి లోపలకి వచ్చేసరికి పిల్లి పాలన్నీ త్రాగేసింది. పాలు తాగిన వెంటనే పిల్లి చనిపోయింది.

అప్పుడే నాకు వాసుమిద అనుమానం కలిగింది. అతను నన్ను చంపి, తనే రాజా-రమేష్‌ని అని నిరూపించుకోవాలని చూస్తున్నాడని గ్రహించి మీదగ్గరకు వస్తుంటే నన్ను ఇద్దరు రాడీలు వెంబడించారు. గొలుసు ఒకచోట భద్రపరచాను. ఆ ఇద్దరూ ఓ సందులో నన్ను పట్టేసి, నాకు తెలివి తప్పించారు.

తిరిగి నాకు తెలివి వచ్చేసరికి, ఓ స్థానికి కట్టబడి వున్నాను. ఎదురుగా వానూ కొరడాతో నిలిచివున్నాడు. గొలుసు ఎక్కడ దాచానో చెప్పమని కొరడాతో కొట్టాడు. నేను ఎంతకీ చెప్పకపోయేసరికి, “నువ్వు చెప్పినచరిత్రని రాజాగారిలో చెప్పుకొంటాను. విల్సన్‌కి నీకూ ఈ చరిత్ర తెలుసు కాబట్టి, మీ ఇద్దర్నీ అడ్డు తొలగించుకొని, రాజా-రమేష్‌గా చలామణి అవుతాను అని బయటికి వెళ్ళిపోయాడు.

నేను నా దగ్గరవున్న లైటర్ సహాయంతో తాడుని కాల్చి, అక్కడనుంచి తప్పించుకొని గొలుసుతో విల్సన్ వ్రాసిన చీటితో మీదగ్గరకి వచ్చాను” అని అన్నాడు గిరి.

రాజా జగపతిగారూ, వానూ చెంపని ‘చెళ్’ మని పించారు.

“నా కొడుకుని చంపి, సమస్త భోగాలను అనుభవించాలని చూస్తావా? నిన్ను తక్షణం పోలీసులకు అప్పగిస్తాను.”

అయిన తీవ్రస్వరాన అని టెలిఫోన్ వైపు నడిచి, ఇనస్పెక్టర్ రాజశేఖరానికి ఫోన్ చేసారు.

నాలుగు ముక్కల్లో అంతా చెప్పి, తన ఇంటికి రమ్మన్నారు.

8

రాజా జగపతిగారు, గిరి చెప్పినదంతా డిటెక్టివ్ లకు చెప్పారు.

ఇనస్పెక్టర్ వాసు వంక తీవ్రంగా చూస్తూ—

“విల్సన్ ని నువ్వు చంపావు. విల్సన్ ని హత్యచేసే అవకాశం నీకే వుంది. గిరి తన చరిత్రను ఒక్క నీకే చెప్పాడు. విల్సన్ ని చంపేస్తే నిజం అతనితో మాసిపోతుందని నీకు తెల్సు.

గిరిని కూడా చంపాలని చూశావు. కానీ రెండుసార్లు అతను చావుని తప్పించుకొన్నాడు. విల్సన్ చనిపోయి మహావిఘ్నవు కాలండర్ ని మాపించాడు. వాసు నీ పేరు. వాసు కూడా మహావిఘ్నవే.

చనిపోయిన విల్సన్ నువ్వు దోషివని నిరూపించాడు. గిరి ప్రత్యక్ష సాక్షి. ఇక నిన్ను అరెస్ట్ చేస్తున్నాను” అన్నాడు గంభీరంగా.

వాసు నిలువునా వణికిపోయాడు.

“ఇనస్పెక్టర్! నేను నిర్దోషినని నిరూపించేందుకు ఒక్క అవకాశం ఇవ్వండి చాలు,” నీనంగా అడిగాడు.

ఇనస్పెక్టర్ ఆవేశంగా ఏదో అనబోతుంటే, డిటెక్టివ్ అతన్ని శాంతపరచి, “వానూ! తప్పకుండా నీకు అవకాశం ఇస్తాం. ఏమిటో చెప్ప” అని అన్నాడు.

అతని ముఖం వెలిగిపోయింది.

“సార్! సుందర్రావు గార్నీ, సావిత్రమ్మ గార్నీ పిలవండి. వారికి తెలుసు నేను పెంపుడు కొడుకునని” అని అన్నాడు.

డిటెక్టివ్ తన నూదంటు చూపులతో గిరి ముఖంలోకి చూసాడు. ఆ మాటలకు అతడిలో ఎలాంటి మార్పు వస్తుందో అని.

గిరి ముఖంలో ఎలాంటి మార్పు కనిపించలేదు.

“కలెక్ట్. వార్ని రప్పించండి. మాలో ఎవరు స్వంత కొడుకో, ఎవరు పెంపుడు కొడుకో తేలిపోతుంది” అన్నాడు గిరి కూడా.

వాసు లోలోపల ఆశ్చర్యపోయాడు.

రాజా జగపతిగారు తన నౌకరును సుందర్రావు ఇంటికి పంపించాడు.

పావుగంటలో దంపతులు రాజా జగపతిగారు వున్న గదిలోకి వచ్చారు.

వార్ని చూస్తూనే ఇన్ స్పెక్టర్ ప్రశ్నించాడు.

“సుందర్రావు గారూ! మీకు విల్సన్ ఒక బిడ్డని పెంచమని ఇచ్చాడు. ఆ బిడ్డ మీ పెద్ద అబ్బాయి? రెండవవాడా?”

సుందర్రావు గాబరా నటిస్తూ, “ఎందుకు ఇన్ స్పెక్టర్ ఇలా ప్రశ్నిస్తున్నారు?” అని అడిగాడు.

ఇన్ స్పెక్టర్ చిరాగ్గా చూసాడు.

“మందు నేను అడిగినదానికి సమాధానం చెప్పండి. వాసువా? గిరా? ఎవరు మీ స్వంత కొడుకు?”

“ఇన్ స్పెక్టర్! గిరిని ఏనాడూ పెంపుడు కొడుకుగా చూడలేదు. వానూకన్నా ప్రేమగా చూసుకొన్నాం.

మా ర క్తం పంచుకుపుట్టిన పిల్లలకు కూడా గిరి జన్మ రహా స్యాన్ని తెలుపుడు చెయ్యలేదు.”

“మోసం!” వాసు బెర్రెగా అరిచాడు.

“వానూ, మోసం ఏమిటా” సావిత్రమ్మ అయో మయంగా అంది.

“అమ్మా! నా జన్మను తెలిసిన విల్సన్ చనిపోయేడు. మీకు నిజం తెలిసినా మీరు చెప్పటంలేదు. ఇంక నేను ఏం చెప్పేది? విల్సన్ పోవటంతో నా జీవితంకూడా పోయింది.”

“అసలు ఏమైందిం?” సుందర్రావు అర్థంకానట్లు నటిస్తూ అడిగాడు.

ఇనస్పెక్టర్ నాలుగు ముక్కల్లో అంతా చెప్పి, వానూ చేతులకు బేడీలు వేసాడు.

సావిత్రమ్మ కొడుకు చేతులు పట్టుకొని, ఏడవటానికి శతవిధాల ప్రయత్నిస్తూ—“వానూ! విల్సన్ ని నువ్వు హత్యచేసావా? గిరిని చంపాలని చూసావా? ఇదంతా ఎందుకు చేశావురా?” అని అంది.

వాసు ఆవిడ ముఖంలోకి చూడ నేకపోయాడు.

సిగుతో కాదు, అసహ్యంతో.

ఇనస్పెక్టర్ రాజా జగపతిగార్కి చెప్పి, వానుని ముందుకు తోసి, ‘పద’ అన్నాడు. వాసుకి దుఃఖం ముంచుకువచ్చింది.

“గిరి! విల్సన్ వ్రాసిన చీటిని ఇటు ఇవ్వు” అడిగాడు డిటెక్టివ్ గంభీరంగా.

గిరి మారు మాట్లాడకుండా రాజా జగపతిగారి జేబు

లోని చీటి, తీసుకొని రవీంద్ర చేతిలో పెట్టాడు.

ఆ చీటిని తన జేబులోని మరో చీటిని తీసి పరిశీలించాడు. రెండింటి రైటింగ్ వేరు వేరుగా వుంది.

9

రాజాజగపతిగారి బంగళాలో, గడియారం పన్నెండు గంటలు కొట్టింది.

గిరి హఠాత్తుగా మేల్కొన్నాడు.

తెలివి వచ్చేసికాదు, ఎవరో తట్టి లేపటంతో.

కళ్ళు తెరిచి ఎగురుగా రివాల్వర్ పట్టుకు నిల్చున్న వాసుని చూసి, వణికిపోయాడు గిరి.

భయంగా “వానూ!” అని అరిచాడు.

“గిరి! నువ్వు, నేనూ తప్పించి, మిగతా వాళ్ళందరూ మత్తుమందు వాసన చూసి, ఆదమరచి నిద్రపోతున్నారు. నువ్వు గొంతు చించుకొని అరచినా, ఏ ఒక్కరు నీ సహాయానికి రారు,” వాసు చిరునవ్వుతో అన్నాడు.

“వానూ! ఇలా రావటంలో నీ వుద్దేశ్యం ఏమిటి?” వణికే కంఠంతో అడిగాడు.

“ఇంకా అర్థంకాలేదా? విల్సన్ ని చంపానని, నీమీద హత్యాప్రయత్నాలు జరిపానని కోర్టు నాకు మరణశిక్ష విధించి తీరుతుంది. ఒకర్ని చంపినా, ఇద్దర్ని చంపినా, నాకు మరణశిక్ష వేస్తారు. శిక్ష అనుభవించేముందు నీమీద కక్ష తీర్చుకోవాలనుకొని జైలు నుంచి పారిపోయి వచ్చాను.

నేను ఎలాగూ చావవలసినవాడినే. న్యాయంగా నేను అనుభవించవలసిన సంపద నువ్వు అనుభవించటం

అన్యాయం. న్యాయం నీ చేతుల్లో నలిగిపోయింది. అన్యాయం నా చేతుల్లో ఆహుతి కాబోతున్నది. సుంద్రావు కొడుకుగా చెప్పుకొనే నేను, రాజా జగపతిగారి కొడుకుగా చెలామణి అవుతున్న నువ్వు—మన ఇద్దరూ ఈ భూమ్మీద బ్రతకటానికి వీలేదు.”

వాసు త్రిగ్గర్ మీద తన వేలుని బిగించాడు.

“వానూ!” గిరి ఖంగారుగా అరిచాడు.

“వానూ! జరిగినది అంతా మరచిపో, ఇప్పుడు నేను రాజారమేష్ ని కాదూ అన్నా ఎవరూ నమ్మరు! నన్ను చంపినా, రాజారమేష్ వు కాలేవ్!!”

“అందుకే నాతో పాటూ నువ్వు చావాలంటున్నా?”

“ఇద్దరం చస్తే, ఈ ఆస్తి అంతా అనాధ శరణాలయాలకి పోతుంది. నేను బ్రతికివుంటే, కొద్దిరోజుల్లో ఆస్తి నా పరం అవుతుంది. నీకు కొన్ని లక్షలు ఇస్తాను. ఆ డబ్బుతో దూరదేశాలకు పారిపోయి, నుఖంగా జీవించు. ఇంతకాలం నిన్ను పెంచినందుకే నా అమ్మ ముఖంచూసి నన్ను వదిలిపెట్టెయ్!” దీనంగా బ్రతిమాలాడు.

గిరి మాటలకు వాసు ఆలోచిస్తున్నవాడిలా భృకుటి ముడిచాడు.

“నా మాటలు విను వానూ! నిన్ను పోలీసుల దృష్టిలో పడకుండా దాస్తాను.”

వాసు పక పకా నవ్వాడు. “విల్సన్ ను నేను చంపానని చెప్పి, నన్ను బైలుకు పంపినవాడివి. నీ మాటలు నమ్మేదెట్లా?”

“విల్సన్ ని నేనే చంపాను. వుత్తరంకూడా నేనే తారుమారు చేశాను. అవన్నీ మరచిపో వానూ! ఇప్పుడు మనం ఒకటిగా వుందాం!” అన్నాడు గిరి, వాసుని ఎలాగైనా నమ్మించాలని.

“ఢేంక్స్ గిరి! నిజాన్ని నీ నోటితోనే చెప్పేసావు. ఇప్పుడు శిక్షపడేది నాకుకాదు, నీకు! నీ మాటలన్నీ టేవ్ రికార్డులలో భద్రపరచాను.”

గిరి, వాసుమీదకు ఒక్క ఎగురు ఎగరబోయాడు.

“ఊ! గిరి! ఒక్క అడుగు ముందుకు వేసే, చస్తావ్!” గరించాడు ఇన్ స్పెక్టర్, తలుపులు తోసుకొని లోపలికి వస్తూ.

ఎదురుగా ఇన్ స్పెక్టర్, రాజా జగపతిగారు, వసుంధరాదేవి, డి.టి.కి.వి నిలిచివున్నారు. గిరి ఎలాంటి సాహసాన్ని చెయ్యలేకపోయాడు. అవమానంతో తల దించుకున్నాడు.

ఇన్ స్పెక్టర్, గిరికి బేడీలు వేసాడు.

“మిస్టర్ గిరి! వానూ నిజంగా జైలునుంచి పారిపోలేదు. మేమే అలా చెప్పించాం. వానూ జీవనాన్ని తెలుసుకొన్నాం. నువ్వు ఎలా జీవిస్తున్నది తెలుసుకొన్నాను. వానూ కన్నకొడుకే అయితే పెంపుడు కొడుకువైన నిన్ను ప్రేమగా ఎందుకు చూస్తారు. అంతే కాదు, వాసుని అరెస్టు చేసినప్పుడు వాళ్ళు కనీసం బాధకూడా పడలేదు.

వాసు విల్సన్ ని కల్చుకొన్నట్లు శ్రీదేవీవిలాస్ దగ్గర బిచ్చగాడు స్పష్టంగా చెప్పాడు. నీ నోటివెంట నిజాన్ని తెలుసుకొందుకే ఈ ప్లాను వేసాం. నిన్నే కాదు, నువ్వు

తప్పటడుగు వేస్తుండగా నిన్ను సరిదిద్దకుండా, వాను
జన్మరహస్యాన్ని దాచిన నీ తల్లి, తండ్రులకికూడా పడ
తాయి బేడీలు!”

ఇన్ స్పెక్టర్ గంభీరంగా అంటూంటే, ౧౮ తల
వంచేసుకొన్నాడు.

డిటెక్టివ్ రవీంద్ర, వాసు భుజాన్ని తట్టి, “వానూ!
ఇకనుంచి నీవే రాజారమేష్వు” అన్నాడు.

వాసు కళ్ళు మిల, మిలా మెరిశాయి. తల్లిదండ్రులకు
పాదాభివందనం చేశాడు.

రాజా జగపతిగారు, వసుంధరాదేవిగారల కళ్ళు అశ్రు
వులతో నిండిపోయాయి.